

சாராம்சம் இனிய குழந்தைகளே, நீங்கள் தூய உலகிற்குச் செல்ல வேண்டும். ஆகவே, காமம் என்ற பெரும் எதிரியை வெற்றி கொள்ளுங்கள். காமத்தை வெற்றிகொள்வதன் மூலம் உலகை வென்றவர் ஆகுங்கள்.

கேள்வி: உங்கள் செயற்பாடுகளினூடாக நீங்கள் அனைவருக்கும் கொடுக்கக்கூடிய காட்சி யாது?
பதில்: நீங்கள் ஒவ்வொருவரும் உங்கள் செயற்பாடுகளினூடாக, நீங்கள் ஓர் அன்னமா அல்லது ஒரு நாரையா எனக் காட்ட முடியும். அன்னங்கள் ஒருபொழுதும் எவருக்கும் துன்பத்தை விளைவிப்பதில்லை. நாரைகள் விகாரமுடையவை என்பதனால் துன்பத்தை விளைவிக்கின்றன. குழந்தைகளாகிய நீங்கள் இப்பொழுது நாரைகளிலிருந்து அன்னங்கள் ஆகுகிறீர்கள். தெய்வீகப் புத்தியுடையவர்களாகுகின்ற குழந்தைகளாகிய உங்கள் கடமையானது, ஏனைய அனைவரையும் தெய்வீகப் புத்தியுடையவர்களாக ஆக்குவதேயாகும்.

ஓம் சாந்தி. நீங்கள் “ஓம் சாந்தி” எனக் கூறும்பொழுது, நீங்கள் உங்கள் ஆதி தர்மத்தை நினைவுசெய்கிறீர்கள். நீங்கள் உங்கள் வீட்டையும் நினைவுசெய்கிறீர்கள். ஆனால் நீங்கள் வெறுமனே வீட்டில் அமர்ந்திருக்கக்கூடாது. நீங்கள் தந்தையின் குழந்தைகள், ஆகவே நீங்கள் நிச்சயமாக உங்கள் சுவர்க்கத்தையும் நினைவுசெய்ய வேண்டும். ஆகவே, “ஓம் சாந்தி” எனக் கூறுவதனால், இந்த ஞானம் அனைத்தும் உங்கள் புத்திக்கு வருகிறது. ஆத்மாவாகிய நான், அமைதி சொரூபம் ஆவேன். நான் அமைதிக்கடலாகிய தந்தையின் ஒரு குழந்தை ஆவேன். சுவர்க்கத்தை ஸ்தாபிக்கின்ற தந்தை, எங்களைத் தூய்மையினதும், அமைதியினதும் சொரூபங்களாக ஆக்குகிறார். தூய்மையே பிரதான விடயமாகும். உலகமே தூய்மையாகவும் தூய்மையற்றதாகவும் ஆகுகிறது. தூய உலகில் விகாரமுடைய ஒருவரேனும் இருக்க முடியாது. தூய்மையற்ற உலகில் ஐந்து விகாரங்கள் இருக்கின்றன, அதனாலேயே இவ்வுலகம் ஒரு விகார உலகம் என அழைக்கப்படுகிறது. அது விகாரமற்ற உலகமாகும். விகாரமற்ற உலகிலிருந்து ஏனியில் கீழே வரும்பொழுது, நீங்கள் விகார உலகினுள் வருகிறீர்கள். அது தூய உலகமும், இது தூய்மையற்ற உலகமுமாகும். அது சந்தோஷமாகிய பகலாகும். இது அலைந்து திரியும் இரவாகும். உண்மையில், எவரும் இரவில் அலைவதில்லை, ஆனால் பக்தியானது அலைந்து திரிவதைப் போன்று எனக் கூறப்பட்டுள்ளது. இப்பொழுது குழந்தைகளாகிய நீங்கள் சற்கதியை அடைவதற்கே இங்கு வந்துள்ளீர்கள். ஆத்மாக்களாகிய நீங்கள் அந்தப் பாவங்கள் அனைத்தினாலும் நிறைந்திருந்தீர்கள். உங்களுக்கு ஐந்து விகாரங்களும் இருந்தன. அவற்றில், காமமே பிரதான விகாரம் ஆகும். இதனூடாகவே மனிதர்கள் பாவாத்மாக்களாக ஆகுகிறார்கள். அவனோ அல்லது அவளோ ஒரு தூய்மையற்ற, பாவாத்மா என்பது அனைவருக்கும் தெரியும். காமம் என்னும் ஒரு விகாரத்தினாலேயே, தகைமைகள் அனைத்தும் சிதைந்துவிடுகின்றன. இதனாலேயே தந்தை கூறுகிறார்: காமத்தை வென்று, உலகை வென்றவர்களாக, அதாவது புதிய உலகின் அதிபதிகளாக ஆகுங்கள். ஆகவே, அந்தளவு சந்தோஷம் உங்களுக்குள் இருக்க வேண்டும். மனிதர்கள் தூய்மையற்றவர்கள் ஆகும்பொழுது, அவர்கள் எதனையும் புரிந்துகொள்வதில்லை. தந்தை கூறுகிறார்: உங்களுக்கு விகாரங்கள் எவையும் இருக்கக்கூடாது. காமமே பிரதான விகாரம், இவ்விகாரத்தினாலேயே அதிகளவு குழப்பங்கள் ஏற்படுகின்றன. ஒவ்வொரு வீட்டிலும் அதிகளவிற்கு அமைதியின்மை இருக்கிறது. எங்கும் விரக்திக் குரல்களே ஒலிக்கின்றன. ஏன் இவ்வுலகில் விரக்திக் குரல்கள் ஒலிக்கின்றன? ஏனெனில் அவர்கள் பாவாத்மாக்கள் என்பதனாலாகும். விகாரங்களினாலேயே, அவர்கள் அசுரர்கள் என அழைக்கப்படுகிறார்கள். இவ்வுலகில் உள்ள எதுவும் பயனற்றது என்பதை நீங்கள் இப்பொழுது புரிந்துகொள்கிறீர்கள்; வைக்கோற்போர் தீ மூட்டப்படவுள்ளது. உங்கள் பௌதீகக் கண்களால் நீங்கள் பார்க்கின்ற அனைத்தும் தீ மூட்டப்படவுள்ளன. ஆத்மாக்களைத் தீயிலிட முடியாது. அது ஆத்மாக்கள் எப்பொழுதும் காப்புறுதி செய்யப்பட்டுள்ளார்கள் போன்று தோன்றுகிறது. அவர்கள் எப்பொழுதும் உயிருடன் இருக்கிறார்கள். எவராவது எப்பொழுதாவது ஆத்மாவைக் காப்புறுதி செய்கிறாரா? சரீரத்தையே காப்புறுதி செய்ய முடியும். ஆத்மா அழிவற்றவர். இது ஒரு விளையாட்டு என்பது குழந்தைகளாகிய உங்களுக்கு விளங்கப்படுத்தப்பட்டுள்ளது. ஆத்மாக்கள் மேலே வசிக்கிறார்கள், அவர்கள் பஞ்ச தத்துவங்களிலிருந்து முற்றிலும் வேறுபட்டவர்கள். உலகின் அனைத்து விடயங்களும் பஞ்ச தத்துவங்களிலிருந்தே உருவாக்கப்பட்டுள்ளன. ஆத்மாக்கள் ஒருபொழுதும் உருவாக்கப் படுவதில்லை; அவர்கள் எப்பொழுதும் நிலைத்திருக்கிறார்கள். அவர்களே புண்ணியாத்மாக்களாகவும், பாவாத்மாக்களாகவும் ஆகுகிறார்கள். ஆத்மாவின்கே இப்பெயர்கள் கொடுக்கப்படுகின்றன: புண்ணியாத்மா அல்லது பாவாத்மா. ஆத்மாக்கள் ஐந்து விகாரங்களினாலே மிகவும் அழுக்கானவர்கள் ஆகுகிறார்கள்! பாவங்கள் அனைத்திலிருந்தும் உங்களை விடுவிப்பதற்கே தந்தை இப்பொழுது வந்துள்ளார். விகாரங்களே முழுப் பண்புகளையும் சீர்குலைக்கின்றன. நல்ல பண்புகள் என்றால் என்ன என்பதையேனும் மக்கள் புரிந்துகொள்வதில்லை. இது அதிமேலான ஆன்மீக அரசாங்கம் ஆகும். உங்களைப் பாண்டவ அரசாங்கம் என அழைப்பதற்குப் பதிலாக உங்களை இறை அரசாங்கம் என அழைக்கலாம்.. நீங்கள் இறை அரசாங்கம் என்பதைப் புரிந்துகொள்கிறீர்கள். இறை அரசாங்கம் என்ன செய்கிறது? அது ஆத்மாக்களைத் தூய்மையாக்கி, தேவர்களாக மாற்றுகிறது. வேறு எங்கிருந்து தேவர்கள் வருவார்கள்? இது எவருக்கும் தெரியாது. தேவர்களும் மனிதர்களே, ஆனால் அவர்கள் எவ்வாறு தேவர்கள் ஆகினார்கள், யார் அவர்களை அவ்வாறு ஆக்கியவர்? தேவர்கள் சுவர்க்கத்தில் மாத்திரமே இருக்கிறார்கள். சுவர்க்கவாசிகள் நிச்சயமாக நரகவாசிகள் ஆகுகிறார்கள், பின்னர் அவர்கள் மீண்டும் ஒருமுறை சுவர்க்கவாசிகள் ஆகுகிறார்கள். உங்களுக்கு இது தெரியாது, ஆகவே எவ்வாறு வேறு எவராலும் அறிந்துகொள்ள முடியும்? நாடகம் ஏற்கனவே நிச்சயிக்கப்பட்டது என்பதையும், இந்த

ஆத்மாக்கள் அனைவரும் நடிகர்கள் என்பதையும் நீங்கள் இப்பொழுது புரிந்துகொள்கிறீர்கள். உங்கள் புத்தியில் இவ்விடயங்கள் அனைத்தையும் வைத்திருங்கள். உங்கள் புத்தியில் கல்வி இருக்க வேண்டும், அத்துடன் நீங்கள் நிச்சயமாகத் தூய்மையாகவும் வேண்டும். தூய்மையற்றவராகவது மிகவும் தீமையானதாகும். ஆத்மாக்களே தூய்மையற்றவர்கள் ஆகுகிறார்கள். அவர்கள் தொடர்ந்தும் ஒருவருரோடொருவர் தூய்மையற்றவர்கள் ஆகுகிறார்கள். தூய்மையற்றிருப்பதைத் தூய்மையாக்குவதே, உங்கள் கடமையாகும். தூய்மையாகுங்கள், அப்பொழுது நீங்கள் தூய உலகிற்குச் செல்வீர்கள், ஆத்மா இதனைப் புரிந்துகொள்கிறார். ஆத்மா இல்லாவிட்டால், சரீரம் இருக்க முடியாது, பதிலளிக்கவும் முடியாது. ஆதியில், நீங்கள் தூய உலகில் வசிக்கிறீர்கள் என்பதை ஆத்மாக்களாகிய நீங்கள் புரிந்துகொள்கிறீர்கள். எவ்வாறு நீங்கள் முற்றிலும் விவேகமற்றவர்கள் ஆகினீர்கள் என்பதையும், அதனாலேயே நீங்கள் தூய்மையற்ற உலகிற்குத் தகுதியானவர்கள் ஆகினீர்கள் என்பதையும் தந்தை இப்பொழுது விளங்கப்படுத்தியுள்ளார். இப்பொழுது, நீங்கள் தூய்மையாகும் வரையில், உங்களால் சுவர்க்கத்திற்குத் தகுதியானவர்களாக ஆக முடியாது. சங்கமயுகத்திலேயே சுவர்க்கத்துடன் ஒப்பீடு (comparison) செய்யப்படுகிறது. அங்கு ஒப்பீடு செய்யப்படுவதில்லை. இச்சங்கமயுகத்திலேயே நீங்கள் முழு ஞானத்தையும் பெறுகிறீர்கள். நீங்கள் தூய்மையாகுவதற்கான ஆயுதங்களைப் பெறுகிறீர்கள். ஒரேயொருவரே தூய்மையாக்குபவராகிய பாபா என அழைக்கப்படுகிறார். நீங்கள் அவருக்குக் கூறுகிறீர்கள்: அவர்களைப் போன்று எங்களைத் தூய்மையாக்குங்கள். அவர்கள் சுவர்க்க அதிபதிகள் ஆவர். நீங்கள் சுவர்க்க அதிபதிகளாக இருந்தீர்கள் என்பதும், பின்னர், 84 பிறவிகளை எடுத்ததும், தூய்மையற்றவர்கள் ஆகிவிட்டீர்கள் என்பதும் உங்களுக்குத் தெரியும். இவர் “சியாம் சுந்தர்” என பெயரிடப்பட்டுள்ளார். அவர்கள் நீல நிறமான கிருஷ்ணரின் உருவங்களை உருவாக்குகிறார்கள், ஆனால் அவர்கள் அதன் அர்த்தத்தைப் புரிந்துகொள்வதில்லை. நீங்கள் கிருஷ்ணரைப் பற்றிய அத்தகையதொரு புரிந்துணர்வைப் பெறுகிறீர்கள். அவர்கள் இரு உலகங்களைக் காட்டியுள்ளார்கள், ஆனால், உண்மையில், இரு உலகங்கள் இல்லை; ஒர் உலகமே இருக்கிறது. அது புதியதாகிப் பின்னர் பழையதாகுகிறது. முதலில், ஒரு குழந்தை புதியவராக இருந்து, பின்னர் அவர் வளரும்பொழுது, பழையவர் ஆகுகிறார். அவர்களுக்கு விளங்கப்படுத்துவதற்கு நீங்கள் பெருமளவு பிரயத்தனம் செய்கிறீர்கள். நீங்கள் உங்கள் சொந்த இராச்சியத்தை ஸ்தாபிக்கிறீர்கள். இலக்ஷ்மியும், நாராயணனும் இதனைப் புரிந்துகொள்கிறார்கள், இல்லையா? இதனைப் புரிந்துகொள்வதனால், அவர்கள் மிகவும் இனிமையானவர்கள் ஆகினார்கள். அவர்களுக்கு விளங்கப்படுத்தியவர் யார்? கடவுள்! ஒரு யுத்தத்தைப் பற்றிய கேள்வியே இல்லை. கடவுள் விவேகம் மிக்கவரும், ஞானம்-நிறைந்தவரும் ஆவார்! அவர் மிகவும் தூய்மையானவர்! மனிதர்கள் அனைவரும் சிவனின் உருவத்திற்கு முன்னால் சென்று தலைவணங்குகிறார்கள், ஆனால் அவர்கள் அவர் யார் என்பதையோ அல்லது அவர் என்ன செய்கிறார் என்பதையோ அறிந்துகொள்வதில்லை. அவர்கள் தொடர்ந்தும் “சிவகாசி விஷ்வநாத் கங்கா...” (உலகின் பிரபலிமிகுந்து கங்கை வெளிப்பட்ட காசியிலுள்ள சிவனின் ஆலயம்) எனக் கூறுகிறார்கள். அவர்கள் முற்றிலும் அதன் அர்த்தத்தைப் புரிந்துகொள்வதில்லை! நீங்கள் அவர்களுக்கு விளங்கப்படுத்தும்பொழுது, அவர்கள் கூறுகிறார்கள்: உங்களால் எங்களுக்கு எதனை விளங்கப்படுத்த முடியும்? நாங்கள் வேதங்கள், சமயநூல்கள் அனைத்தையும் கற்றுள்ளோம். எவ்வாறாயினும், இராம இராச்சியம் என்றால் என்ன என்பது எவருக்கும் தெரியாது. புதிய உலகமாகிய, சத்தியயுகம் இராம இராச்சியம் என அழைக்கப்படுகிறது. இதனைக் கிரகித்துக்கொள்ளும் நீங்களும் வரிசைக்கிரமமானவர்களே. உங்களிற் சிலர் இதனையும் மறந்துவிடுகிறீர்கள், ஏனெனில் உங்கள் புத்தி முழுமையாகவே கல்லைப் போன்றுள்ளது. ஆகவே, தெய்வீகப் புத்தியுடையவர்களாகி விட்டவர்களின் கடமை ஏனையோரையும் அதேபோன்று ஆக்குவதாகும். கல்லுப் புத்தியுடையவர்கள் தொடர்ந்தும் அதே செயற்பாடுகளைப் புரிவார்கள். ஏனெனில் அன்னங்களும் நாரைகளும் இருக்கிறார்கள். அன்னங்கள் ஒருபொழுதும் எவருக்கும் துன்பத்தை விளைவிப்பதில்லை. நாரைகள் துன்பத்தை விளைவிக்கிறார்கள். சிலர் முழுமையாகவே நாரைகளைப் போன்று நடந்துகொள்கிறார்கள், அவர்களிடம் அனைத்து விகாரங்களும் இருக்கின்றன. இங்கும் விகாரம் மிக்கவர்களும் வருகிறார்கள். அவர்கள் அசுரர்கள் என அழைக்கப்படுகிறார்கள். அவர்கள் இனங்காணப்பட முடியாதவர்களாக உள்ளார்கள். விகாரம் மிக்க பலர் பல்வேறு நிலையங்களுக்கும் செல்கிறார்கள். தாங்கள் பிராமணர்கள் எனக் கூறி, அவர்கள் சாக்குப் போக்குகளைக் கூறுகிறார்கள், ஆனால் அது ஒரு பொய்யாகும். இது பொய்களின் உலகம் என அழைக்கப்படுகிறது. புதிய உலகம் உண்மையின் உலகமாகும். இப்பொழுது சங்கமயுகமாகும். அதிகளவு வேறுபாடுள்ளது! பொய்களைக் கூறி, பொய்யான அனைத்தையும் செய்பவர்கள், மூன்றாந் தரத்தினர் ஆகுகிறார்கள். முதற் தரமும், இரண்டாம் தரமும் உள்ளன. தந்தை கூறுகிறார்: நீங்கள் தூய்மையின் முழுமையான அத்தாட்சியைக் கொடுக்க வேண்டும். ஒன்றாக வாழ்ந்து, தூய்மையாக இருப்பது அசாத்தியம் எனச் சிலர் கூறுகிறார்கள். ஆகவே, குழந்தைகளாகிய நீங்கள் அவர்களுக்கு விளங்கப்படுத்த வேண்டும். சிலருக்கு யோகசக்தி இல்லாததினால், இதைப் போன்று இலகுவான ஒன்றையும் அவர்களால் முழுமையாக விளங்கப்படுத்த இயலாதுள்ளது. இங்கு கடவுளே எங்களுக்குக் கற்பிக்கிறார் என அவர்களுக்கு எவரும் விளங்கப்படுத்துவதில்லை. அவர் கூறுகிறார்: தூய்மை ஆகுவதனால், நீங்கள் 21 பிறவிகளுக்குச் சுவர்க்க அதிபதிகள் ஆகுவீர்கள். அது தூய உலகமாகும். தூய உலகில் தூய்மையற்ற எவரும் இருக்க முடியாது. அங்கு ஐந்து விகாரங்கள் இருப்பதில்லை. அது விகாரமற்ற உலகமும், இது விகார உலகமும் ஆகும். நாங்கள் சத்தியயுகத்து இராச்சியத்தைப் பெறுகிறோம். ஆகவே, நாங்கள் ஏன் ஒரு பிறவியில் தூய்மையாகக் கூடாது? நாங்கள் அத்தகையதொரு பெரும் அதிர்ஷ்ட இலாபச் சீட்டை வெல்கிறோம்! இதனாலேயே பெருமளவு சந்தோஷம் இருக்கிறது. தேவர்கள் தூய்மையானவர்கள். தந்தை

மாத்திரமே உங்களைத் தூய்மையற்றவர்களிலிருந்து தூய்மையானவர்கள் ஆக்குகிறார். உங்களுக்கு இந்த ஆசையின் தூண்டல் (temptation) கொடுக்கப்பட்டுள்ளது என நீங்கள் அவர்களுக்குக் கூறவேண்டும். தந்தை மாத்திரமே உங்களை அவர்களைப் போன்றவர்களாக ஆக்குகிறார். தந்தையைத் தவிர எவராலும் புதிய உலகை உருவாக்க முடியாது. கடவுள் மாத்திரமே மனிதர்களைத் தேவர்களாக மாற்றுவதற்கு வருகிறார். அவருடைய இந்த இரவு நினைவுகூரப்பட்டுள்ளது. கூறப்பட்டுள்ளது: ஞானம், பக்தி, விருப்பமின்மை. ஞானம், பக்தி ஒவ்வொன்றும் அரைவாசிக் காலத்துக்குரியதாகும். பக்தியின் பின்னர், விருப்பமின்மை உள்ளது. நீங்கள் இப்பொழுது வீடு திரும்ப வேண்டும். ஆகவே, நீங்கள் சரீரமாகிய ஆடையை விட்டு நீங்க வேண்டும். நீங்கள் இந்த அழுக்கான உலகில் இனிமேலும் வசிக்கக்கூடாது. 84 பிறவிகளின் சக்கரம் இப்பொழுது ஒரு முடிவுக்கு வந்துவிட்டது. நாங்கள் இப்பொழுது அமைதி தாமத்தினூடாக, தூய உலகிற்குத் திரும்பிச் செல்ல வேண்டும். அனைத்திற்கும் முதலில், நீங்கள் அல்பா என்னும் விடயத்தை மறக்கக்கூடாது. பழைய உலகம் அழிக்கப்படவுள்ளது எனக் குழந்தைகளும் புரிந்துகொள்கிறார்கள். தந்தை புதிய உலகை ஸ்தாபிக்கிறார். தந்தை பல தடவைகள் சுவர்க்கத்தை ஸ்தாபிப்பதற்கு வந்துள்ளார். நரகம் அழியவுள்ளது. நரகம் மிகவும் பெரியதும், சுவர்க்கம் மிகவும் சிறியதுமாகும்! புதிய உலகில் ஒரு தர்மமே இருக்கிறது, இங்கோ எண்ணற்ற சமயங்கள் இருக்கின்றன. ஒரு தர்மத்தை ஸ்தாபித்தவர் யார்? அதைச் செய்தவர் பிரம்மாவாக இருக்க முடியாது. பிரம்மா தூய்மையற்றவராகிப் பின்னர் தூய்மையாகுகிறார். நீங்கள் என்னைப் பற்றிப் பின்வருமாறு கூறமாட்டீர்கள்: தூய்மையாகுகின்ற, தூய்மையற்றவர். அவர்கள் தூய்மையாக இருக்கும்பொழுது, இலக்ஷ்மி நாராயணன் என அழைக்கப்படுகிறார்கள். பிரம்மாவின் பகலும், பிரம்மாவின் இரவும் இருக்கின்றன. இவர் பிரஜாபிதா ஆவார். சிவபாபா அநாதியான படைப்பவர் என அழைக்கப்படுகிறார். “அநாதியான” என்னும் வார்த்தை தந்தையையே குறிப்பிடுகிறது. தந்தை அநாதியானவர், ஆகவே ஆத்மாக்களும் அநாதியானவர்கள் ஆவர். நாடகமும் அநாதியானதாகும். நாடகம் ஏற்கெனவே நிச்சயிக்கப்பட்டதாகும். ஆத்மாவாகிய சுயம், உலகச் சக்கரத்தின் ஆரம்பம், மத்தி, இறுதியின் முழுக் கால எல்லையினதும் ஞானத்தைப் பெறுகிறார். யார் இதனைக் கொடுக்கிறார்? தந்தையே ஆவார். நீங்கள் 21 பிறவிகளுக்குப் பிரபுவுக்கும், அதிபதிக்கும் உரியவர்களாக இருந்து, பின்னர், இராவண இராச்சியத்தில் அனாதைகளாக ஆகுகிறீர்கள். அப்பொழுதிலிருந்தே, விகாரங்களினால் நற்குணங்கள் பாழாகுகிறது. எவ்வாறாயினும், இரு உலகங்கள் இருக்கின்றன என்றில்லை. நரகமும், சுவர்க்கமும் ஒரேநேரத்தில் இருக்கின்றன என மக்கள் நம்புகிறார்கள். இப்பொழுது குழந்தைகளாகிய உங்களுக்கு அனைத்தும் மிகத் தெளிவாக விளங்கப்படுத்தப்பட்டு வருகிறது! இப்பொழுது நீங்கள் மறைமுகமானவர்கள். சமயநூல்களில் என்ன எழுதப்பட்டுள்ளது எனப் பாருங்கள்! அவர்கள் முழுமையாகவே அனைத்தையும் சிக்கலாக்கி விட்டார்கள். தந்தையைத் தவிர எவராலும் சிக்கலாகிவிட்ட அனைத்தையும் சிக்கலெடுக்க முடியாது. மக்கள் அவரைக் கூவியழைக்கிறார்கள்: என்னால் பயனில்லை, ஆகவே வந்து என்னைத் தூய்மையாக்கி, என்னுடைய குணங்களைச் சீர்திருத்துங்கள்! உங்கள் குணங்கள் அதிகளவிற்குச் சீர்திருத்தப்பட்டுள்ளது! எவ்வாறாயினும், மற்றவர்களுக்கு, சீர்திருத்தப்படுவதற்குப் பதிலாக, மேலும் அதிகம் பாழாக்கப்பட்டுள்ளது. ஒருவருடைய நடத்தையிலிருந்து அனைத்தையும் அறிந்துகொள்ள முடியும். இன்று, ஒருவர் ஒரு மகாராத்தி அல்லது அன்னம் என அழைக்கப்படலாம், ஆனால் நாளையோ அவர் ஒரு நாரையைப் போன்று ஆகுகிறார். அதற்கு அதிக காலம் எடுக்காது! மாயை மறைமுகமானவன். கோபமும் வெளியே தென்படாது. ஒருவர் குரைக்க ஆரம்பிக்கும்பொழுது அது வெளித்தோன்றிப் பின் தென்படுகிறது. இதனால் ஞானத்தைச் செவிமடுப்பதில் வியப்படைந்து, ஏனையோருக்கும் கூறியவர்கள் ஓடிவிடுகிறார்கள். அவர்களே அதிகளவில் வீழ்கிறார்கள்! அவர்கள் முற்றிலும் கல்லைப் போன்று ஆகுகிறார்கள். இந்திர சபையின் கதை உள்ளது. அத்தகையவர்களை இனங்காண முடியும். அவர்கள் இந்த ஒன்றுகூடலுக்குள் வரக்கூடாது. ஒரு சிறிதளவு ஞானத்தைச் செவிமடுத்துள்ள எவரும் சுவர்க்கத்துக்குச் செல்வார்கள், ஏனெனில் ஞானம் ஒருபொழுதும் அழிக்கப்பட முடியாது. தந்தை கூறுகிறார்: நீங்கள் இப்பொழுது முயற்சி செய்து, ஓர் உயர்ந்த அந்தஸ்தைக் கோர வேண்டும். நீங்கள் விகாரத்தில் ஈடுபட்டால், உங்கள் அந்தஸ்து சீரழிந்தாகிவிடும். நீங்கள் முதலில் சூரிய வம்சத்திலும், பின்னர் சந்திர வம்சத்திலும், பின்னர் வைசிய வம்சத்திலும், பின்னர் சூத்திர வம்சத்திலும் ஒருவராக ஆகுகிறீர்கள். எவ்வாறு சக்கரம் சுழல்கிறது என்பதை நீங்கள் இப்பொழுது புரிந்துகொள்கிறீர்கள். கலியுகம் முடிவதற்கு இன்னமும் 40,000 வருடங்கள் இருக்கின்றன என அவர்கள் கூறுகிறார்கள். நீங்கள் ஏணியில் கீழே வர வேண்டும். அது இன்னுமொரு 40,000 வருடங்களாக இருந்திருப்பின், பல மனிதர்கள் இருப்பார்கள்! 5000 வருடங்களிலேயே எத்தனையோ மனிதர்கள் இருக்கிறார்கள், உண்பதற்குக்கும் போதுமானளவு எதுவும் இல்லை. ஆகவே, அத்தனை ஆயிரம் வருடங்கள் இருப்பின், சனத்தொகை அதிகளவுக்கு பெருகியிருக்கும்! ஆகவே, தந்தை வந்து உங்களுக்குப் பொறுமையைக் கொடுக்கிறார். தூய்மையற்ற மனிதர்கள் தொடர்ந்தும் ஒருவரோடொருவர் சண்டை செய்கிறார்கள். அவர்களின் புத்தி இப்பக்கத்தை நோக்கித் திரும்ப முடியாமல் உள்ளது. எவ்வளவுக்கு உங்கள் புத்தி மாறியுள்ளது எனப் பாருங்கள். அவ்வாறு இருந்தும், மாயை நிச்சயமாக உங்களை ஏமாற்றுகிறாள். நீங்கள் ஆசைகள் என்றால் என்ன என்பதை முற்றிலும் அறியாதவர் ஆக வேண்டும். ஏதாவது ஆசைகள் இருப்பின், அனைத்தும் இழக்கப்படுகிறது. நீங்கள் ஒரு சதப் பெறுமதியற்றவர்களாகவே ஆகுகிறீர்கள். மாயை மிகச் சிறந்த மகாராத்திகளையும் ஏதோ ஒருவழியில் தொடர்ந்தும் ஏமாற்றுகிறாள். தங்கள் பெற்றோர்களின் இதயத்தில் ஏற முடியாததைப் போன்றே, பின்னர் அவர்களால் (கடவுளின்) இதயத்தில் ஏற முடியாமல் இருக்கும். சில குழந்தைகள் தங்கள் லௌகீகப் பெற்றோர்களையே கொன்றுவிடுகிறார்கள்! அவர்கள் தங்கள் குடும்பத்தையும் கொன்றுவிடுகிறார்கள்!

அவர்கள் பாவம்மிக்க ஆத்மாக்கள். இராவணன் என்ன செய்கிறான் எனப் பாருங்கள்! இவ்வுலகம் மிகவும் அழுக்கானதாகும். நீங்கள் அதன் மீது பற்று வைக்கக்கூடாது. தூய்மையாகுவதற்குப் பெருமளவு தைரியம் தேவைப்படுகிறது. முழு உலக இராச்சியப் பரிசைக் கோருவதற்குத் தேவைப்படுகின்ற பிரதான விடயம் தூய்மையே ஆகும். அதனாலேயே நீங்கள் தந்தையை வந்து உங்களைத் தூய்மையாக்குமாறு கூறுகிறீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. மாயையால் ஏமாற்றப்படுவதிலிருந்து பாதுகாப்பாக இருப்பதற்கு, ஆசை என்றால் என்ன என்பதை முற்றிலும் அறியாதவர் ஆகுகள். இந்த அழுக்கான உலகின் மீது பற்று வைக்காதீர்கள்.
2. தூய்மையின் முழுமையான அத்தாட்சியைக் கொடுங்கள். தூய்மையே அதிமேலான பண்பாகும். உங்களைச் சீர்திருத்திக் கொள்வதற்கு, நீங்கள் நிச்சயமாகத் தூய்மையாக வேண்டும்.

ஆசீர்வாதம்: தந்தையின் கரத்தினதும், தந்தையினது சகவாசத்தினதும் விழிப்புணர்வினால், கவலையற்றவராகவும். கவலையிலிருந்து விடுபட்டவராகவும் ஆகி, சிரமமானவற்றை இலகுவானதாக ஆக்குவீர்களாக.

உங்கள் கரம் மகத்தான ஒருவரின் கரத்தினுள் இருக்கும் போது உங்கள் ஸ்திதியானது கவலையற்றதும், கவலையில் இருந்து விடுபட்டவராகவும் இருக்கும். அதேபோன்று ஒவ்வொரு செயற்பாட்டிலும் பாப்தாதா உங்களுடன் இருக்கின்றார் என்பதையும் உங்கள் அலௌகீக வாழ்க்கையின் கரம் அவரின் கரங்களிலேயே உள்ளது என்பதையும் நீங்கள் புரிந்து கொள்கிறீர்கள் அதாவது அவரிடம் அது அர்ப்பணிக்கப்பட்டு விட்டது. எனவே அது அவரின் பொறுப்பாகும். உங்கள் சுமைகள் அனைத்தையும் தந்தையிடம் கையளித்துவிட்டு உங்களை இலோசாக்கிக் கொள்ளுங்கள். சுமைகளை அகற்றுவதற்கும் சிரமானவற்றை இலேசாக்குவதற்குமான வழிமுறையானது. தந்தையின் கரத்தைப் பிடிப்பதும். அவரது சகவாசத்தை வைத்திருப்பதுமாகும்.

சுலோகம்: உங்கள் முயற்சியில் நேர்மை இருக்கட்டும். அப்பொழுது தந்தையிடமிருந்து மேலதிக உதவியைப் பெறுவதை நீங்கள் அனுபவம் செய்வீர்கள்.

தந்தை பிரம்மாவைப் போன்று முழுமையான சம்பூரண ஸ்திதியை அனுபவம் செய்யுங்கள்:

22. பௌதீக உலகில் வசிக்கும்போது சாகார் பிரம்மா எளிமையாக இருந்து ஒரு உதாரணமாகினார். அவர் மகத்துவத்தின் அனுபவத்தைக் கொடுத்தார். அதாவது சாதாரணமாக இருந்தாலும் அதில் இராஜரீகம் இருந்தது. வறிய வாழ்க்கை வாழ்ந்தபோதிலும் அவர் கவலையற்ற சக்கரவர்த்தி ஸ்திதியின் அனுபவத்தைக் கொடுத்தார். அவரது வாத்தைகளிலும், செயற்பாட்டிலும், நடத்தையிலும், முகத்திலும் சதா இராஜரீகம் அனுபவம் செய்யப்பட்டது. அதேபோன்று தந்தை பிம்மாவைப் பின்பற்றுங்கள்.

ஓம் சாந்தி